



امریکی عدالت کا فیصلہ اور ایک انتہا پسند کا نقطہ نظر

امریکی عدالت نے ڈاکٹر عافیہ صدیقی کو جس انداز میں ۸۶ سال کی سزا سنائی ہے، اس پر پاکستان میں اسلامی حلقوں کے علاوہ تمام قومی اور سیکولر طبقوں کی طرف سے بھی سخت احتجاج کیا جا رہا ہے، وہ اسے بجا طور پر انصاف کا قتل قرار دے رہے ہیں۔ ایم کیو ایم کے قائد اطائف حسین نے بیان دیا ہے کہ اگر وہ اقتدار میں ہوتے تو اس فیصلے کے بعد امریکہ سے سفارتی تعلقات منقطع کر دیتے۔ اے این پی کی قیادت نے بھی اس فیصلے کے خلاف سخت احتجاج کیا ہے۔ انسانی حقوق آف کمیشن پاکستان کے اقبال حیدر ایڈو وکیٹ نے بھی ایک ٹاک شو میں اس فیصلے کو غیر منصفانہ قرار دیتے ہوئے اس کی مذمت کی۔ میاں نواز شریف اور میاں شہباز شریف، چودھری شجاعت حسین، راجا ظفر الحق اور مسلم لیگ قیادت نے بھی قوم کی بیٹی کو ملنے والی سزا پر قوم کے جذبات کی ترجمانی کی ہے۔ عمران خان کا نقطہ نظر بھی قوم کے سامنے ہے؛ مختصر یہ کہ پاکستانی قوم پر ایک سوگ کی کیفیت طاری ہے۔ ایسی جذباتی نضال میں بھی کچھ بدجنت ذہنی مریض اور فکری مرتد ایسے بھی ہیں جو قوم کے زخمیوں پر نمک پاشی کرنے سے باز نہیں رہتے اور اپنی گندی فکر کا اظہار اخباری کالموں کی صورت میں کرنا ضروری سمجھتے ہیں۔

رقم الحروف نے عافیہ صدیقی کو سنائی جانے والی سزا کے متعلق اردو اور انگریزی کے اخبارات میں شائع ہونے والے کالموں کا مطالعہ کیا ہے۔ کوئی بھی معروف اور قابل ذکر کالم نگار نہیں ہے جس نے اس حقیقت اور نا انصافی پر مبنی فیصلے کی مخالفت میں اظہار خیال نہ کیا ہو۔ حتیٰ کہ نذرینا جی بھی جو عام طور پر قومی معاملات میں ”منفرد“ نقطہ نظر اپناتے ہیں، نے بھی اس فیصلے کے خلاف بھرپور انداز میں لکھا ہے، مگر ۲۷ ستمبر کے روز نامہ پاکستان میں غیر معروف اور سطحی سوچ کے حامل ایک کالم نگار کی طوائف اقلیٰ بہت سے دلوں پر سخت گراں گزری ہے۔ افضل ریحان نامی یہ نوجوان کالم نگار قدمتی سے سیکولر ایام کے سرطان میں مبتلا ہے۔ اس نے

اپنے کالم میں جن خیالات کا اظہار کیا ہے وہ نہایت افسوس ناک ہے اور قابل مذمت ہیں۔ اُس کا کالم فکر خیلہ کا شاخانہ ہے۔ اُس نے اپنے کالم میں عافیہ صدیقی کے ”جرم کی نوعیت“ اور اس کو ملنے والی ۸۶ سال کی قید کی سزا کے ”جوائز“ کے متعلق تو کچھ تحریر نہیں کیا، البتہ اُسے یہم کھائے جا رہا ہے کہ پاکستان کے اخبارات نے امریکی عدالت کے اس فیصلے کے متعلق جو سرخیاں جمائی ہیں، وہ ”خوش آئند“ نہیں ہیں۔ اس کے خیال میں یہ سرخیاں ”بین المذاہب دوری“ کا باعث بنتیں گی۔ افضل ریحان لکھتا ہے:

”اگر ہم امریکی وفاقی کورٹ کے عدالتی فیصلے پر اس نوع کی سرخیاں جمائیں گے کہ امریکی عدالت میں انصاف کا خون، یا یہ کہہ کر ”پاکستان کی بیٹی پوری زندگی جیل میں گزارے گی۔“ تو اُسے کسی طور پر خوش آئند قرار نہیں دیا جاسکتا۔ اس پر مستزادہ شعر تحریر فرمائے جا رہے ہیں کہ ”شہادت گہرہ اُلفت میں قدم رکھنا ہے، لوگ آسان سمجھتے ہیں مسلمان ہونا!“ اس سے ہم قوم کے سامنے کیا ابلاغ کر رہے ہیں، یہ کہ عافیہ صدیقی کو جو سزا سنائی گئی ہے، یہ صرف اُس وجہ سے ہے کہ وہ مسلمان ہیں، ان کا کوئی اور جرم نہیں ہے، بس مسلمانی ہی جرم ہے۔ ہم پوچھتے ہیں کہ اس امریکہ میں جو سڑ آسی لاکھ مسلمان بس رہے ہیں، پیشتر اعلیٰ عہدوں پر فائز ہیں، انہیں وہ تمام حقوق حاصل ہیں جو شاید اُن کے تمام اسلامی ممالک میں بھی حاصل نہیں تو کیا وہ سب سچے مسلمان نہیں ہیں؟“ (روزنامہ پاکستان: ۲۷ ستمبر ۲۰۱۴ء)

ہم پوچھتے ہیں کہ امریکی عدالت کے اس فیصلے کو انصاف کا خون، قرار نہ دیا جائے تو کیا اسے ”انصار کا بول بالا“ قرار دیا جائے؟ امریکہ ان ممالک میں سے ہے جہاں بعض ریاستوں (صوبوں) نے قتل جیسے گھناؤنے جرم کے لیے بھی سزا موت منسوخ کر دی ہے کیونکہ ان کے خیال میں موت کی سزا انسانی حقوق کی خلاف ورزی کے زمرے میں آتی ہے۔ امریکہ میں بھی قانون دانوں اور انسانی حقوق کی تنظیموں کی طرف سے عافیہ صدیقی کو دوی جانے والی سزا پر حیرت اور بیزاری کا اظہار کیا جا رہا ہے۔ امریکی میڈیا بتا رہا ہے کہ امریکہ میں آج تک کسی بھی عورت کو کسی بھی جرم میں اتنی طویل قید کی سزا نہیں سنائی گئی۔ عافیہ صدیقی تو بے گناہ ہے، مگر استغاثہ کی طرف سے اس پر جو فرد جرم عائد کی گئی ہے، اس کو بھی پیش نظر رکھا جائے تو یہ سزا جرم کے ناسب سے ہزار گناہ زیادہ معلوم ہوتی ہے۔ فرض کیجئے کسی جرم کی سزا اگر ایک دو

سال بنتی ہے، مگر عدالت اُسے ۸۶ سال کی سزا سنادیتی ہے تو یہ معاملہ انصاف کے تقاضوں سے ماورا ہوجاتا ہے۔ جرم اور سزا کے درمیان عدم تناسب کو 'نا انصافی'، قرار دینے پر اتفاق رائے پایا جاتا ہے، تو اس طرح کی سزا پر اگر پاکستانی اخبارات نے 'انصاف کا خون' کی سرخیاں لگائی ہیں، تو اس پر تفہید کرنے والے کو بے حمیت اور قوم فروش نہ کہا جائے تو اور کیا نام دیا جائے؟

عافیہ صدیقی پر فرد جرم اور اس کی سزا کا موازنہ کیا جائے تو یقین کرنا پڑتا ہے کہ امریکی نجع کے ذہن میں 'ملزمه' کا کوئی ایسا جرم بھی تھا جس کی وجہ سے وہ اُسے نشان عبرت بنانے کا تھیہ کر چکا تھا۔ اگر یہ 'جرائم مسلمانی' نہیں تھا، تو افضل ریحان پھر بتائے، وہ آخر کون سا گھناؤنا جرم تھا جس کی عافیہ صدیقی کو اتنی طویل قید کی سزا سنائی گئی ہے؟

افضل ریحان کے مذکورہ بالا بیان کا آخری حصہ ہے ہودہ منطق طرازی اور سطحی جنوں خیزی کی واضح مثال ہے۔ اُسے یاد ہی نہیں رہا کہ ۱۹۷۹ کے بعد امریکہ میں بننے والے ہزاروں مسلمانوں پر عرصہ حیات نگ کر دیا گیا تھا۔ اب بھی ہزاروں مسلمان ایف بی آئی کے تفتیشی مرکز میں ظلم و ستم کی چکلی میں پس رہے ہیں۔ وہ کون سے اعلیٰ عہدے ہیں جن پر 'پیشتر' مسلمان فائز ہیں؟ کیا اس بات سے انکار کیا جاسکتا ہے کہ گواہت نامو بے میں قید سینکڑوں مسلمانوں پر اب تک کوئی جرم ثابت نہیں کیا جاسکا مگر پھر بھی وہ قید میں ہیں۔ فرض کیجئے اگر امریکہ میں بننے والے لاکھوں مسلمانوں کو وہ حقوق حاصل ہیں جس کا دعویٰ افضل ریحان نے کیا ہے، تو کیا عافیہ صدیقی کو دی جانے والی اس افسوس ناک سزا کا یہی جواز کافی ہے؟ کیا لاکھوں افراد کے سزا سے نجح رہنے کے معاملے کو کسی ایک فرد کی سزا کے لیے جواز بنایا جاسکتا ہے؟ کیا یہی عقلی استدلال ہے جس پر یہ بزعم خویش عقلیت پسند بغلیں بجا تے پھر رہے ہیں؟ لقو بر تو اے چرخِ گردان لقو!

افضل ریحان مزید لکھتا ہے:

"ہماری وہ رائخ العقیدہ مذہبی تخفیضیں جو اس نوع کے واقعات کو بنیاد بنا کر بین المذاہب دوری اور نفرت پیدا کرنے لگتی ہیں، وہ بھی اپنا آنداز بد لیں۔ درپیش واقعات کو ان کے محدود

تนาظر میں دیکھیں۔” (روزنامہ پاکستان: ۲۷ ستمبر ۲۰۱۰ء)

بین المذاہب ہم آنہنگی کا مسخ شدہ اور بے ہودہ تصور ہے جو افضل ریحان جیسے مغرب زدہ افراد نے اپنے ناچحتہ ذہنوں میں پال رکھا ہے۔ ہم یہ سمجھنے سے قاصر ہیں کہ عافیہ صدیقی کو ملنے والی غیر منصفانہ سزا کے خلاف جائز احتجاج سے بین المذاہب دوری کا سوال کیونکر پیدا ہوتا ہے۔ کیا امریکی عدالت نے یہ سزا عیسائیت کی تعلیمات کی روشنی میں دی ہے؟ کیا کیتوں اور پرونست چرچ نے اس سزا کی حمایت کی ہے؟ کیا احتجاج کرنے والوں نے امریکی عوام کے مذہب کے خلاف کوئی تحریک برپا کرنے کا اعلان کیا ہے؟ مزید برآں یہ محض پاکستان کی راستہ العقیدہ مذہبی تنظیموں کا احتجاج نہیں ہے، جیسا کہ افضل نے غلط تاثر دینے کی کوشش کی ہے۔ یہ پاکستانی قوم کے اجتماعی ضمیر کی آواز ہے۔ پھر یہ راستہ العقیدہ ہونے پر طنز کیا معنی رکھتا ہے؟ کیا راستہ العقیدہ مسلمان ہونا کوئی عیوب ہے؟ کیا مسلمانوں کو فاسخ العقیدہ یا فاسد العقیدہ ہونا چاہئے؟ بات کرنے کا سلیقہ نہیں نادانوں کو!!

عافیہ صدیقی نے امریکی عدالت میں دیے گئے بیان میں ’اعتراف جرم، ہرگز نہیں کیا مگر افضل ریحان نے اپنے تخيیل کے زور پر یہ نتیجہ خود ہی برآمد کر لیا ہے۔ مزید برآں اس سیکولر کالم نگار کے قلب پر یہ القاب بھی ہوا ہے کہ عافیہ صدیقی کو اپنے کیے پر پچھتاوا ہے اور افضل کے مزدیک ان کا یہ جذبہ قابل التفات ہے۔ اس کے دلائل کے تاریخنگوں کا تانا بانا ملاحظہ کیجئے اور اس کے فسادہ زدہ ذہن کی رسائی کی داد بھی دیکھئے:

”عافیہ صدیقی نے امریکی عدالت کے سامنے بھی بیان کیا ہے کہ ”میں نے صدر او بامہ کو یہ پیغام بھجوانے کی کوشش کی تھی کہ میں طالبان کے ساتھ قیامِ امن میں مدد دینے کا کردار انجام دینا چاہتی ہوں۔“ ظاہر ہے، اتنا حساس کردار ادا کرنے کا داعیہ وہ اسی وجہ سے رکھتی ہیں کہ ان کا القاعدہ اور طالبان سے بہت قریبی تعلق رہا ہے اور اگر اسی تعلق کے زیر اثر اگر انہوں نے کوئی منفی روں کیا بھی تھا تو اب ثبت روں کا موقع دیا جانا چاہئے تھا۔ کسی گناہ پر اس کے پچھتاوے سے بڑی کوئی سزا نہیں ہے۔“ [روزنامہ پاکستان: ۲۷ ستمبر ۲۰۱۰ء]

ہم سمجھتے ہیں کہ امریکی عدالت سے سزا نانے کے بعد ڈاکٹر عافیہ صدیقی کا جو بیان فوری

طور پر امریکی میڈیا کے ذریعے پھیلایا گیا ہے، وہ انجینئر ڈ تھا۔ سزادینے والے سمجھتے تھے کہ اس سزا کے خلاف عالم اسلام میں شدید رذ عمل سامنے آئے گا، بالخصوص یہودیوں کو اس کا ذمہ دار ٹھہرایا جائے گا۔ اسی لیے عافیہ صدیقی سے منسوب یہ بیان نشر کیا گیا کہ وہ امریکہ یا اسرائیل کے خلاف نہیں ہے۔ اپنے اسلامی ملک افغانستان میں تو اس پر تشدد ہوا ہے، لیکن جب سے وہ امریکہ میں ہے، اس کے ساتھ کوئی زیادتی یا تشدد نہیں ہوا بلکہ اسے پورے وقار کے ساتھ رکھا گیا۔ عافیہ صدیقی کے منہ میں یہ بھی الفاظ ڈالے گئے کہ اُس کی بیٹی بھی ایک امریکی یہودی کے پاس ہے، لیکن کسی نے اس کی عزت کو نقصان نہیں پہنچایا اور یہ کہ امریکی حافظوں نے بھی ان کے ساتھ جیل میں اچھا سلوک کیا ہے۔ مزید برآں یہ جملے بھی غور طلب ہیں:

”میں جنگ کی مخالف اور امن کی حمایتی ہوں۔ مجھے طالبان کے ہاتھوں امریکی فوجیوں کے قتل کا بھی افسوس ہے۔ میں مسلمانوں سے اپیل کرتی ہوں کہ وہ تشدد کی راہ اختیار نہ کریں اور نہ میرے لیے لا بنگ کریں۔ میں فلسطین کے ساتھ ساتھ اسرائیلی عورتوں، ماوں اور بچوں کے لیے بھی امن و تحفظ کی حمایتی ہوں۔“ وغیرہ وغیرہ

یہ بیان ڈاکٹر عافیہ صدیقی بقاگی ہوش و حواس اور آزادانہ مرضی کے تحت نہیں دے سکتیں۔ وہ بارہا عدالت میں بیان دے چکی ہیں کہ ان کے ساتھ جیل میں بہیانہ سلوک روا رکھا جا رہا ہے۔ وہ اس اسلامی ملک افغانستان میں بھی امریکیوں کی قید میں تھیں۔ بلگرام جیل میں قیدی نمبر ۲۵۰ کے طور پر کاظم آغا اور ایوان روڈ لے کی روپر بنگ پر اُس کا سراغ ملا تھا۔ عافیہ صدیقی نے بیان دیا تھا کہ اُسے ریپ، (زن بالجر) بھی کیا گیا تھا۔ ممکن ہے اُس کے قانونی مشوروں نے امریکی نج کا جذبہ ترم ابھارنے کے لیے اُس سے یہ لکھا لکھایا بیان پڑھوایا ہو۔ یہ بالکل اُسی طرح کا بیان ہے جیسا بیان جزل پرویز مشرف نے ایٹھی سائنس دان ڈاکٹر عبدالقدیر خان سے پڑھوایا تھا۔ اُس کی بنیاد پر ہمارے بعض کالم نگاروں نے اسے ’اعترافِ جرم‘ کے طور پر خوب اُپھالا تھا۔ کیا افضل ریحان اتنے گاؤں ہیں کہ اس بیان کے پس پشت کار فرما شاطر ذہن کو پڑھنے سے قاصر ہیں؟

افضل ریحان کے خیال میں پاکستان میں اُن کی رہائی کے لیے سرگردان اور پر جوش

زیادہ تر وہی ہیں جو القاعدہ اور طالبان کے لیے اپنے اندر نرم گوشہ رکھتے ہیں۔ ان کا یہ الزم درست نہیں ہے۔ ڈاکٹر عافیہ صدیقی کے لیے ہر مکتبہ فکر کے لوگ احتجاج کر رہے ہیں۔ بعض مذہبی تنظیمیں اگر ڈاکٹر عافیہ صدیقی کی رہائی کے لیے کوشش کر رہی ہیں تو اس کا مطلب یہ ہرگز نہیں ہے کہ وہ القاعدہ سے ان کے تعلق کو درست صحیح ہیں یا القاعدہ اور طالبان کی حامی ہیں۔ بلکہ حقیقت یہ ہے کہ وہ یقین رکھتی ہیں کہ ڈاکٹر عافیہ صدیقی بے گناہ ہے اور اُسے محض ایک سازش کے تحت سزا دی جا رہی ہے۔ کیا ایم کیو ایم کا شمار طالبان کی حامی جماعتوں میں ہوتا ہے۔ افضل ریحان جیسے ہنئی مریض کے لیے اگر کسی بات کے غلط ہونے کے لیے محض یہی دلیل کافی ہے کہ اس کی حمایت راجح العقیدہ مذہبی جماعتیں، کروہی ہیں، تو اس نفسیاتی مرض کا علاج کسی کے پاس نہیں ہے، یہ سیکولر انتہا پسندی ہے جو مذہبی انتہا پسندی کے خلاف رو عمل کے طور پر بعض افراد میں پیدا ہو گئی ہے۔

افضل ریحان نے الزم لگایا ہے کہ ہمارا میڈیا شروع دن سے اس قانونی مقدمے کو اچھالتا اور قوموں کے درمیان نفرت اور دشمنی کو بالواسطہ ہی سہی، ہوا دیتا چلا آ رہا ہے۔ یہ حرکت اجتماعی نہیں تو بھی پیچگاہ ضرور ہے۔ ہم دیانت داری سے سمجھتے ہیں کہ یہ الزم انتہائی لغو اور بیہودہ ہے۔ یہ صرف اُسی شخص کی سوچ ہو سکتی ہے کہ جو قومی حمیت اور ملیٰ غیرت کے تقاضوں سے نابلد ہو، خود ناداں ہو مگر اپنے آپ کو حکمت و دانش کے تحت پر مند نہیں دیکھنے کی خود فرمبی میں مبتلا ہو۔ یہی لوگ ہیں جن کے لیے تاریخ نے ننگ دیں، ننگ ملت اور ننگ وطن، جیسے القابات محفوظ کر رکھے ہیں۔ (محمد عطاء اللہ صدیقی)

اعلان

ماہنامہ 'محدث' میں مضامین و مراسلات بھیجنے والے حضرات آئندہ اس فون یا ای میل پر رابطہ کر سکتے ہیں۔ کامران طاہر (معاون مدیر) فون: 0302-4424736:

ای میل: mkamrantahir@gmail.com

شارہہ نہ اسپتبر اکتوبر ۲۰۱۰ء پر مشتمل ہے، قارئین نوٹ فرمائیں۔